

ພຣະທັມ 2 ເປໂຕ

1	2	3
---	---	---

ຈົດໝາຍສະບັບທີສອງ ຂອງ

The Second Letter of

ເປໂຕ

PETER

Salutation

- 1 ຊີໂມນ ເປໂຕ ຂ້ອຍໃຊ້ ແລະອັດສາວິກຂອງພຣະເຢຊູຄຣິດ
ຮຽນ ທ່ານທັງຫລາຍທີ່ໄດ້ຮັບຄວາມເຊື່ອອັນປະເສີດເທົ່າທຽມກັນກັບເຮົາດ້ວຍຄວາມຊອບທັມແຫ່ງພຣະເຈົ້າຂອງ
ພວກເຮົາ ຄືພຣະເຢຊູຄຣິດພຣະຜູ້ໂຜດໃຫ້ພື້ນຂອງພວກເຮົາທັງຫລາຍ
- 2 ຂໍໃຫ້ພຣະຄຸນແລະສັນຕິສຸກ ຈົ່ງເພີ່ມທະວີຄຸນແກ່ທ່ານທັງຫລາຍ ໂດຍການຮູ້ຈັກໃນພຣະເຈົ້າ ແລະໃນພຣະເຢຊູອົງ
ພຣະຜູ້ເປັນເຈົ້າຂອງພວກເຮົາ

ການຊົງເອີ້ນແລະການຊົງເລືອກທ່ານ

The Christian's Call and Election

- 3 ດ້ວຍເຫັນແລ້ວວ່າຣິດເດດຂອງພຣະອົງໄດ້ຊົງປະທານສິ່ງສາຣະພັດແກ່ພວກເຮົາ ທີ່ຈະໄດ້ມີຊີວິດແລະຄວາມ
ເຫລື້ອມໃສໃນພຣະເຈົ້າ ໂດຍຮູ້ຈັກພຣະອົງຜູ້ທີ່ຊົງເອີ້ນພວກເຮົາດ້ວຍສະຖາຣາສີ ແລະຄວາມລ້ຳເລີດຂອງພຣະອົງ
ເອງ
- 4 ດ້ວຍສິ່ງເຫລົ່ານີ້ພວກທ່ານຈຶ່ງຈະໜີພື້ນໄດ້ຈາກການເສື່ອມໂຊມທີ່ມີຢູ່ໃນໂລກນີ້ເພາະຕັນຫາ ແລະຈະໄດ້ຮັບສ່ວນໃນ
ສະພາບຂອງພຣະອົງ
- 5 ເພາະເຫດນີ້ແຫລະ, ທ່ານທັງຫລາຍຈຶ່ງອິດສາພຍາຍາມຈົນສຸດກຳລັງ ເພື່ອຈະເອົາຄຸນຄວາມດີເພີ່ມຄວາມເຊື່ອ,
ແລະເອົາຄວາມຮູ້ເພີ່ມຄຸນຄວາມດີ
- 6 ເອົາຄວາມຮູ້ຈັກບັງຄັບຕົນເພີ່ມຄວາມຮູ້, ເອົາຄວາມຫມັ້ນໃຈເພີ່ມຄວາມບັງຄັບຕົນ, ເອົາຄວາມເຫລື້ອມໃສໃນພຣະ
ເຈົ້າເພີ່ມຄວາມໝັ້ນໃຈ
- 7 ເອົາຄວາມຮັກພື້ນ້ອງເພີ່ມຄວາມເຫລື້ອມໃສໃນພຣະເຈົ້າ, ແລະເອົາຄວາມຮັກຄົນທົ່ວໄປເພີ່ມຄວາມຮັກພື້ນ້ອງ
- 8 ດ້ວຍວ່າສິ່ງເຫລົ່ານີ້ມີຢູ່ໃນພວກທ່ານຢ່າງບໍ່ຮູ້ແລ້ວ ກໍຈະເຮັດໃຫ້ພວກທ່ານເປັນຄົນດຸໝັ່ນ ແລະເກີດຜົນໃນການຮູ້
ຈັກພຣະເຢຊູຄຣິດເຈົ້າຂອງເຮົາທັງຫລາຍ
- 9 ເພາະວ່າຜູ້ໃດທີ່ຂາດສິ່ງເຫລົ່ານີ້ກໍເປັນຄົນຕາບອດຕາສິ້ນ ແລະລືມໄປວ່າຕົນໄດ້ຮັບການຂໍາຣະລ້າງຈາກຜິດບາບອັນ
ເກົ່າກ່ອນຂອງຕົນເສັງແລ້ວ
- 10 ເພາະເຫດນັ້ນ ພື້ນ້ອງທັງຫລາຍເອີຍ, ຈຶ່ງອິດສາພຍາຍາມຫລາຍກວ່າເກົ່າ ເຮັດຕົນໃຫ້ເປັນໄປຕາມທີ່ພຣະເຈົ້າຊົງ
ເອີ້ນແລະຊົງເລືອກໄວ້ນັ້ນ ເພາະວ່າຖ້າເຮັດຢ່າງນັ້ນແຫລະ, ພວກທ່ານກໍຈະບໍ່ສະດຸດລົ້ມລົງຈັກເທື່ອ
- 11 ດ້ວຍທາງນີ້ແຫລະ, ພຣະເຈົ້າຈະຊົງປະທານສິດສົມບູນແກ່ທ່ານທັງຫລາຍ ໃຫ້ເຂົ້າໄປໃນຣາຊແຜນດິນອັນຕລອດໄປ
ເປັນນິດຂອງພຣະເຢຊູຄຣິດເຈົ້າ ພຣະຜູ້ຊົງໂຜດໃຫ້ພື້ນຂອງພວກເຮົາ

- 12 ເຫດສັນນັ້ນ ເຖິງແມ່ນວ່າທ່ານທັງຫລາຍຮູ້ຈັກແລະຕັ້ງຫມັ້ນຄົງຢູ່ໃນຄວາມຈິງທີ່ມີຢູ່ແລ້ວກໍ່ດີ ຂ້າພະເຈົ້າກໍ່ພ້ອມຢູ່ສະເໝີທີ່ຈະເຕືອນສະຕິພວກທ່ານໃຫ້ລະນຶກເຖິງສິ່ງເຫລົ່ານີ້
- 13 ຕາບໃດທີ່ຂ້າພະເຈົ້າຍັງອາສັຍຢູ່ໃນຮ່າງກາຍນີ້ ຂ້າພະເຈົ້າເຫັນສົມຄວນທີ່ຈະປຸກເຕືອນພວກທ່ານໃຫ້ລະນຶກເຖິງຂໍ້ຄວາມເຫລົ່ານີ້
- 14 ເພາະຂ້າພະເຈົ້າຮູ້ຢູ່ວ່າອີກບໍ່ເທິງ ຂ້າພະເຈົ້າກໍ່ຈະປະຖິ້ມຮ່າງກາຍນີ້ເສັ້ງ ເໝືອນດັ່ງທີ່ພຣະເຢຊູຄຣິດເຈົ້າຂອງພວກເຮົາໄດ້ຊົງສະແດງແກ່ຂ້າພະເຈົ້າແລ້ວ
- 15 ແລະຂ້າພະເຈົ້າຈະພຍາຍາມຫາທາງໃຫ້ທ່ານທັງຫລາຍລະນຶກເຖິງສິ່ງເຫລົ່ານີ້ໄດ້ທຸກເວລາ ເມື່ອຂ້າພະເຈົ້າຈາກໂລກນີ້ໄປແລ້ວ

Eyewitnesses of Christ's Glory

(ມທ 17:5; ມຣກ 9:7; ລກ 9:35)

- 16 ເພາະເມື່ອເຮົາໄດ້ປະກາດໃຫ້ທ່ານທັງຫລາຍຊາບເຖິງຣິດເດດແລະການສະເດັດມາຂອງພຣະເຢຊູຄຣິດເຈົ້າຂອງພວກເຮົາ ເຮົາບໍ່ໄດ້ກ່າວຕາມນິຍາຍທີ່ເຂົາແຕ່ງຂຶ້ນດ້ວຍຄວາມສລາດ ແຕ່ເຮົາເປັນພຍານຜູ້ຮູ້ເຫັນເດຊານຸພາບຂອງພຣະອົງ
- 17 ເພາະວ່າພຣະອົງໄດ້ຊົງຮັບກຽດແລະສະຖາຣາສີຈາກພຣະບິດາ ຄາວເມື່ອພຣະສຸຣະສຽງຈາກຮັສມີອັນຮຸ່ງເຮືອງຊົງກ່າວແກ່ພຣະອົງວ່າ, “ທ່ານຜູ້ນີ້ແຫລະ, ເປັນບຸດທີ່ຮັກຂອງເຮົາ ເຮົາຊອບໃຈຫລາຍໃນທ່ານ”
- 18 ຝ່າຍພວກເຮົາກໍ່ໄດ້ຍິນພຣະສຸຣະສຽງນີ້ຈາກສວັນ ເມື່ອພວກເຮົາໄດ້ຢູ່ກັບພຣະອົງທີ່ພູອັນສັກສິດນັ້ນ
- 19 ສັນນັ້ນພວກເຮົາຍິດຖືຄຳທຳນວາຍຢ່າງແນ່ນອນກວ່າເກົ່າ ຈະເປັນການດີຖ້າທ່ານທັງຫລາຍຈະຖືຕາມຄຳທຳນວາຍນັ້ນ ເພາະຄຳນັ້ນເປັນເໝືອນແສງໂຄມທີ່ສອງສວ່າງໃນບ່ອນມິດຈິນເຖິງວັນຮຸ່ງເຊົ້າແລະດາວເພັກຈະສ່ອງຂຶ້ນໃນໃຈຂອງພວກທ່ານ
- 20 ກ່ອນອື່ນທ່ານທັງຫລາຍຈະຕ້ອງເຂົ້າໃຈຂໍ້ນີ້ ຄືຜູ້ນຶ່ງຜູ້ໃດຈະຕິຄວາມຫມາຍຂອງຄຳທຳນວາຍໃນພຣະຄັມພີເອົາເອງບໍ່ໄດ້
- 21 ເພາະວ່າຄຳທຳນວາຍນັ້ນບໍ່ໄດ້ມາຈາກນ້ຳໃຈຂອງມະນຸດຈັກເທື່ອ ແຕ່ມະນຸດໄດ້ກ່າວຄຳທີ່ມາຈາກພຣະເຈົ້າ ຕາມທີ່ພຣະວິນຍານບໍ່ຣິສຸດຊົງດົນໃຈ

2 ຜູ້ປະກາດພຣະທັມແລະຄຣູສອນປອມ

False Prophets and Their Punishment

- 1 ແຕ່ວ່າໄດ້ມີຜູ້ປະກາດພຣະທັມປອມເກີດຂຶ້ນໃນຖ້ຳມາກາງພິລເມືອງນັ້ນເໝືອນກັບຈະມີຜູ້ສອນປອມເກີດຂຶ້ນໃນຖ້ຳມາກາງພວກທ່ານ ເຂົາຈະນຳເອົາລັດທິອັນໃຫ້ເຖິງຄວາມຈິບຫາຍລອບເຂົ້າມາສັ່ງມສອນ ຈົນເຖິງກັບປະຕິເສດອົງພຣະຜູ້ເປັນເຈົ້າຜູ້ຊົງໄຖ່ເຂົາໄວ້ ຊຶ່ງຈະຄວາມຈິບຫາຍມາເຖິງຕົວເຂົາໂດຍໄວ
- 2 ຈະມີຫລາຍຄົນຕິດຕາມການຊົ່ວອັນຕໍ່າຊ້າຂອງເຂົາ ແລະເພາະເນື່ອງຈາກຄົນເຫລົ່ານັ້ນເປັນເຫດທາງຂອງຄວາມຈິງຈະຖືກປາມາດ
- 3 ແລະດ້ວຍໃຈໂລບເຂົາຈະໄດ້ກຳໄລຈາກພວກທ່ານດ້ວຍກ່າວຄຳຕົວະ ການລົງໂທດຄົນເຫລົ່ານັ້ນທີ່ໄດ້ຖືກພິພາກສາດົນນານມາແລ້ວກໍ່ບໍ່ເສີຍຊ້າຢູ່ ຄວາມຈິບຫາຍທີ່ຈະເກີດກັບເຂົານັ້ນກໍ່ບໍ່ໄດ້ລືມເຂົາ
- 4 ເພາະວ່າພຣະເຈົ້າບໍ່ໄດ້ຊົງຍົກເວັ້ນຜູງເທວະດາທີ່ໄດ້ເຮັດບາບນັ້ນ ແຕ່ໄດ້ຊົງຊຸກເຂົາລົງໄປສູ່ພື້ນທໍຣະນີ ຂັງເຂົາໄວ້ໃນຊຸມມິດ ຄຸມໄວ້ຈົນກວ່າວັນພິພາກສາ
- 5 ພຣະເຈົ້າບໍ່ໄດ້ຊົງຍົກເວັ້ນມະນຸສໂລກຄວາມບູຮານ ແຕ່ໄດ້ຮັກສາໂນອາຜູ້ປະກາດຄວາມຊອບທັມກັບຄົນອື່ນອີກເຈັດຄົນ ເມື່ອຄາວທີ່ພຣະອົງໄດ້ຊົງບັນດານໃຫ້ນ້ຳຖ້ວມໂລກຂອງຄົນທີ່ບໍ່ນັບຖືພຣະເຈົ້າ

- 6 ພຣະເຈົ້າໄດ້ຊົງເຜົາເມືອງໂຊໂດມ ແລະເມືອງໂກໂມຣາໃຫ້ກາຍເປັນເຖົ້າ ຊຶ່ງເປັນການລົງໂທດໃຫ້ຈົບຫາຍເພື່ອເປັນຕົວຢ່າງແກ່ຄົນທັງຫລາຍທີ່ບໍ່ນັບຖືພຣະເຈົ້າໃນເວລາຕໍ່ໄປ
- 7 ແລະໄດ້ຊົງໂຜດເອົາໂລດຜູ້ຊອບທັມນັ້ນໃຫ້ພົ້ນ ຄືຜູ້ທີ່ມີຄວາມທຸກໃຈຫລາຍຍ້ອນກິຣິຍາທີ່ຂາດສິນທັມຂອງຄົນຊົ່ວເຫລົ່ານັ້ນ
- 8 (ເພາະເມື່ອຄົນຊອບທັມຜູ້ນີ້ຢູ່ໃນໝູ່ຄົນຊົ່ວນັ້ນ ການອະທັມຂອງເຂົາທີ່ທ່ານໄດ້ເຫັນແລະໄດ້ຍິນ ກໍເຮັດໃຫ້ຈິດໃຈທີ່ຊອບທັມຂອງຕົນເປັນທຸກລຳບາກທຸກງວັນ)
- 9 ດັ່ງນັ້ນ ອົງພຣະຜູ້ເປັນເຈົ້າຊົງຊາບວິທີຈະໂຜດເອົາຄົນທີ່ນັບຖືພຣະເຈົ້າໃຫ້ພົ້ນຈາກການທົດລອງ ແລະຊົງຊາບວິທີຄຸມຮັກສາຄົນອະທັມໄວ້ ເພື່ອລົງໂທດເມື່ອວັນພິພາກສາ
- 10 ເປັນຕົ້ນຈະຊົງລົງໂທດແກ່ຄົນເຫລົ່ານັ້ນທີ່ປ່ອຍຕົວໄປຕາມກິເລດຕັນຫາ ແລະໝິ່ນປມາດຕ່ອ່ານາດທັງໝົດ ຄຽສອນປອມເຫລົ່ານີ້ມີໃຈກ້າກັນແລະເຮັດຕາມອຳເພີໃຈ ເຂົາບໍ່ສະທ້ານຕົກໃຈເມື່ອກ່າວປະນາມຕໍ່ຜູ້ມີຍິດສັກ
- 11 ເຖິງແມ່ນວ່າພວກເທວະດາທີ່ມີຮິດກຳລັງຫລາຍກວ່າກໍຍັງບໍ່ນຳຄວາມພ້ອງມາກ່າວປະນາມຄົນເຫລົ່ານັ້ນຕໍ່ພຣະພັກຂອງອົງພຣະຜູ້ເປັນເຈົ້າ
- 12 ແຕ່ຄົນເຫລົ່ານັ້ນເປັນເໝືອນສັດເດັ່ງຣະສານທີ່ບໍ່ມີຄວາມຄິດ ແລະເກີດມາຕາມທຳມະຊາດເພື່ອຖືກຈັບແລະຖືກຂ້າເຂົາກ່າວປະນາມສິ່ງທີ່ເຂົາບໍ່ເຂົ້າໃຈ ເຂົາຈະຕ້ອງຈົບຫາຍໄປຢ່າງດຽວກັນກັບສັດເຫລົ່ານັ້ນ
- 13 ເຂົາຈະໄດ້ການອະທັມເປັນຮາງວັນແຫ່ງການອະທັມຂອງຕົນ ເຂົາຖືເອົາການຫລິ້ນມ່ວນເຮຣາໃນເວລາກາງເວັນເປັນຂອງສຸກ ເຂົາດ່າງພ້ອຍແລະເປື້ອນເປີ ແລະໃຊ້ການຫລິ້ນເຮຣາຫລອກລວງເມື່ອກຳລັງກິນລ້ຽງຮ່ວມກັບທ່ານທັງຫລາຍ
- 14 ຕາຂອງເຂົາກໍມັກເບິ່ງແຕ່ຍິງທີ່ລ່ວງປະເວນີ ບໍ່ຢຸດບໍ່ຢັ້ງໃນການເຮັດບາບ ເຂົາກ້ຽວກ່ອມຄົນທີ່ມີໃຈບໍ່ທຽງໝັ້ນ ເຂົາມີໃຈເກັ່ງໃນການໂລບ ເປັນຄົນທີ່ຖືກຊົງປ້ອຍດ່າແລ້ວ
- 15 ເຂົາໄດ້ປະຖິ້ມທາງຊື່ຈິ່ງຫລົງທາງໄປ ເຂົາຕິດຕາມທາງຂອງບາລາອາມລູກໂບໂຊຣ໌ ຜູ້ຊົງຊອບຮາງວັນທີ່ມາຈາກການອະທັມ
- 16 ແຕ່ບາລາອາມນັ້ນໄດ້ຖືກຕີເພາະການລະເມີດຂອງຕົນ ລໍຕົວປາກບໍ່ເປັນກໍຍັງໄດ້ປາກພາສາມະນຸດ ແລະໄດ້ທຳມຄວາມບ້າຂອງບາລາອາມຜູ້ທຳນວາຍນັ້ນໃຫ້ເຂົາ
- 17 ຄົນເຫລົ່ານີ້ເປັນບໍ່ທີ່ຂາດນ້ຳ ເປັນໝອກທີ່ຖືກພະຍຸພັດໄປ ພຣະອົງຊົງຈັດຊຸມແຫ່ງຄວາມມືດອັດເລິກລັບໄວ້ສຳລັບຄົນເຫລົ່ານັ້ນ
- 18 ເພາະວ່າເຂົາມັກກ່າວຄຳອວດອ້າງອັນເບົາໆແລະໃຊ້ຄວາມປາຖນາຊົ່ວທາງກາຍຫລອກລວງຄົນທັງຫລາຍທີ່ກຳລັງໜີພົ້ນຈາກຜູ້ທີ່ດຳເນີນຊີວິດໃນການຫລົງຜິດ
- 19 ເຂົາສັນຍາວ່າຈະໃຫ້ຄົນເຫລົ່ານັ້ນມີອິສລະພາບ ແຕ່ຝ່າຍເຂົາເອງກໍຍັງເປັນຂ້ອຍຂ້າຂອງຄວາມເສື່ອມໂຊມ ເພາະວ່າມະນຸດຖືກພ່າຍແພ້ແກ່ສິ່ງໃດແລ້ວ ເຂົາຈະເປັນຂ້ອຍຂ້າຂອງສິ່ງນັ້ນ
- 20 ເພາະວ່າຖ້າຫລົງຈາກທີ່ເຂົາພົ້ນແລ້ວຈາກກິເລດຕັນຫາຂອງໂລກນີ້ແລ້ວ ດ້ວຍການທີ່ເຂົາຮູ້ຈັກພຣະເຢຊູຄຣິດອົງພຣະຜູ້ເປັນເຈົ້າແລະຜູ້ໂຜດໃຫ້ພົ້ນ ເຂົາກັບພົວພັນແລະຖືກພ່າຍແພ້ແກ່ການຊົ່ວຮ້າຍນັ້ນອີກ ສະພາບບັນປາຍຂອງເຂົາກໍກັບເປັນຊົ່ວຮ້າຍກວ່າບັນຕົ້ນ
- 21 ເພາະຖ້າເຂົາບໍ່ໄດ້ຮູ້ຈັກທາງຊອບທັມນັ້ນ ກໍຍັງຈະດຶກວ່າທີ່ໄດ້ຮູ້ແລ້ວ ແຕ່ຍັງກັບທັນຫລັງໃສ່ຂໍ້ບັນຍັດອັນສັກສິດທີ່ຊົງໂຜດມອບໃຫ້ແກ່ເຂົານັ້ນ
- 22 ຊຶ່ງເກີດແກ່ເຂົານັ້ນກໍເໝືອນດັ່ງສຸພາສິດອັນຖືກຕ້ອງທີ່ວ່າ, “ໝາໄດ້ຫລົບໄປກິນສິ່ງມັນຮາກອອກ” ແລະ “ໝູທີ່ລ້າງແລ້ວກໍກັບລົງໄປນອນລູຍໃນບວກອີກ”

3 ຄຳສັນຍາເຣື່ອງການສະເດັດມາຂອງອົງພຣະຜູ້ເປັນເຈົ້າ

The Promise of the Lord's Coming

(ປຸກ 6:5--8:22)

- 1 ພວກທີ່ຮັກເອີຍ, ນີ້ແຫລະ ເປັນຈິດໝາຍສະບັບທີ່ສອງທີ່ຂ້າພະເຈົ້າໄດ້ຂຽນມາເຖິງທ່ານທັງຫລາຍ ໃນຈິດໝາຍທັງສອງສະບັບນີ້ ຂ້າພະເຈົ້າໄດ້ປຸກເຕືອນຈິດໃຈອັນຊື່ສັດຂອງພວກທ່ານໃຫລະນົກເຖິງ
- 2 ເພື່ອທ່ານທັງຫລາຍຈະໄດ້ຈື່ຈຳຖ້ອຍຄຳທັງຫລາຍທີ່ພວກຜູ້ທ່ານວາຍບໍ່ຮູ້ສຸດໄດ້ກ່າວໄວ້ເມື່ອກ່ອນ ແລະຂໍ້ບັນຍັດຂອງອົງພຣະຜູ້ເປັນເຈົ້າ ຄືພຣະຜູ້ໃຜໃຫ້ພົ້ນ ໂດຍບັນດາອັດສາວົກຂອງທ່ານທັງຫລາຍ
- 3 ກ່ອນອື່ນ, ຈົ່ງຮູ້ຂໍ້ນີ້ ຄືໃນຄາວສຸດທ້າຍຈະມີຄົນເຍາະເຍີ້ຍມາເວົ້າສຽດສືຕາມໃຈປາຖນາຂອງຕົນ
- 4 ເຂົາຈະຖາມວ່າ, “ຄຳທີ່ຊົງສັນຍາໄວ້ວ່າພຣະອົງຈະສະເດັດມານັ້ນຢູ່ໃສ ເພາະວ່າຕັ້ງແຕ່ບັນພະບຸຣຸດລັບລ່ວງໄປແລ້ວສິ່ງທັງປວງກໍເປັນຢູ່ເໝືອນເປັນຢູ່ຕັ້ງແຕ່ເລີ້ມຕົ້ນຊົງສ້າງໂລກ”
- 5 ເພາະວ່າເຂົາແກ້ງລືມຂໍ້ນີ້ເສັງ ຄືດ້ວຍພຣະທັມຂອງພຣະເຈົ້າພ້າສວັນຈຶ່ງໄດ້ມີຢູ່ຕັ້ງແຕ່ບູຮານ ແລະແຜ່ນດິນໂລກຈຶ່ງໄດ້ເກີດຂຶ້ນຈາກນ້ຳແລະດ້ວຍທາງນ້ຳ
- 6 ດ້ວຍນ້ຳນັ້ນແຫລະ, ມະນຸສໂລກທີ່ມີຢູ່ໃນຂະນະນັ້ນໄດ້ຈົບທາຍໄປດ້ວຍນ້ຳຖ້ວມ
- 7 ໂດຍພຣະທັມອັນດຽວກັນນັ້ນແຫລະ, ພ້າແລະດິນທີ່ມີຢູ່ໃນປັດຈຸບັນນີ້ ກໍຊົງຮັກສາໄວ້ສຳລັບໃຫ້ໄຟເຜົາຜານເສັງ ຄືຊົງຮັກສາໄວ້ຈົນກວ່າຈະເຖິງວັນທີ່ບັນດາມະນຸດຊຶ່ງບໍ່ມີພຣະເຈົ້າຈະຖືກຊົງພິພາກສາແລະຈົບທາຍໄປ
- 8 ແຕ່ພວກທີ່ຮັກເອີຍ, ຢ່າລືມຂໍ້ນີ້ວ່າ ຕໍ່ພຣະພັກຂອງອົງພຣະຜູ້ເປັນເຈົ້າວັນດຽວກໍເຫມືອນກັບພັນປີ ແລະພັນປີກໍເຫມືອນກັບວັນດຽວ
- 9 ອົງພຣະຜູ້ເປັນເຈົ້າບໍ່ໄດ້ຊົງເສີຍຊ້າໃນເຣື່ອງພຣະສັນຍາຂອງພຣະອົງ ເຫມືອນດັ່ງບາງຄົນຄິດວ່າຊ້າ ແຕ່ພຣະອົງຊົງອິດກັນພຣະທັຍໄວ້ດິນນານເພາະເຫັນແກ່ທ່ານທັງຫລາຍ ພຣະອົງບໍ່ຊົງປະສົງທີ່ຈະໃຫ້ຜູ້ນຶ່ງຜູ້ໃດຈົບທາຍເສັງ ແຕ່ຊົງປາຖນາທີ່ຈະໃຫ້ຄົນທັງປວງມາເຖິງການຖິ້ມໃຈເກົ່າເອົາໃຈໃຫມ່
- 10 ວັນຂອງອົງພຣະຜູ້ເປັນເຈົ້າຈະມາເຖິງເໝືອນດັ່ງຂະໂມຍມາ ໃນວັນນັ້ນທ້ອງພ້າຈະລ່ວງເສັງໄປດ້ວຍສຽງດັງກ້ອງສນັ້ນໂລກທາດຈະສລາຍດ້ວຍໄຟ ແລະແຜ່ນດິນໂລກກັບສາຣະພັດທຸກສິ່ງຈະໄໝ້ເສັງໝົດ
- 11 ເມື່ອຮູ້ແລ້ວວ່າສິ່ງທັງປວງຈະສລາຍໄປຢ່າງນີ້ ທ່ານທັງຫລາຍຄວນຈະເປັນຄົນຢ່າງໃດ ໃນການດຳເນີນຊີວິດອັນບໍ່ຮູ້ສຸດແລະການນັບຖືພຣະເຈົ້າ
- 12 ຈົ່ງຄອຍຖ້າແລະເຮ່ງຮີບໃຫ້ວັນຂອງພຣະເຈົ້າມາເຖິງ ຊຶ່ງໃນວັນນັ້ນທ້ອງພ້າຈະຖືກໄຟເຜົາສລາຍໄປ ແລະໂລກທາດຈະຖືກໄຟຜານສລາຍໄປ
- 13 ແຕ່ວ່າຕາມພຣະສັນຍາຂອງພຣະອົງ ເຮົາທັງຫລາຍຄອຍຖ້າພ້າອາກາດໃໝ່ແລະແຜ່ນດິນໂລກໃໝ່ ຊຶ່ງຄວາມຊອບທັມຈະຕັ້ງຢູ່ທີ່ນັ້ນ

Final Exhortation and Doxology

- 14 ເຫດສັນນັ້ນພວກທີ່ຮັກເອີຍ, ເມື່ອທ່ານທັງຫລາຍກຳລັງຄອຍຖ້າສິ່ງເຫລົ່ານີ້ຢູ່ ຈົ່ງອິດສາພຍາຍາມໃຫ້ພຣະອົງຊົງພົບພວກທ່ານຢູ່ໃນຄວາມສງົບ ໂດຍບໍ່ມີຈຸດດ່າງພ້ອຍແລະຂໍ້ຕໍາໜິ
- 15 ຈົ່ງຖືວ່າການທີ່ອົງພຣະຜູ້ເປັນເຈົ້າຂອງເຮົາທັງຫລາຍຊົງອິດກັນພຣະທັຍໄວ້ດິນນານນັ້ນ ກໍເພື່ອໂຜດພວກເຮົາໃຫ້ລອດພົ້ນເຫມືອນດັ່ງໄປໂລນ້ອງທີ່ຮັກຂອງເຮົາ ໄດ້ຂຽນຈິດໝາຍເຖິງທ່ານທັງຫລາຍຕາມສະຕິບັນຍາທີ່ໄດ້ຊົງປະທານແກ່ທ່ານນັ້ນ
- 16 ໃນຈິດໝາຍທຸກສະບັບຂອງທ່ານກໍກ່າວເຖິງເຫດການເຫລົ່ານີ້ໄວ້ແລ້ວ ໃນຈິດໝາຍເຫລົ່ານັ້ນມີບາງຂໍ້ທີ່ເຂົ້າໃຈຍາກ ຊຶ່ງຄົນທັງຫລາຍທີ່ຮູ້ເທົ່າບໍ່ເຖິງການແລະທີ່ມີໃຈບໍ່ພົ້ນຄົງແນ່ນອນໄດ້ບົດເບືອນຂໍ້ຄວາມເສັງເໝືອນຢ່າງທີ່ເຂົາໄດ້ບົດເບືອນຂໍ້ອື່ນໆໃນພຣະຄັ້ມພີອັນເປັນເຫດໃຫ້ຕົນເອງຈົບທາຍ

- 17 ເພາະເຫດນັ້ນພວກທີ່ຮັກເອີຍ, ເມື່ອພວກທ່ານຮູ້ເລື່ອງນີ້ກ່ອນແລ້ວກໍຈົ່ງລະວັງໃຫ້ດີ ເພາະຢ້ານວ່າພວກທ່ານຈະຫລົງໄປເຮັດຜິດ ຕາມການຜິດຂອງຄົນຂາດສິນທັມເຫລົ່ານັ້ນ ແລະທ່ານທັງຫລາຍຈະຕົກເສັງຈາກຄວາມທັກແທ້ນໝັ້ນຄົງຂອງຕົນ
- 18 ແຕ່ຂໍໃຫ້ທ່ານທັງຫລາຍຈະເຮັດຂຶ້ນໃນພຣະຄຸນແລະໃນຄວາມຮູ້ ຊຶ່ງມາຈາກພຣະເຢຊູຄຣິດອົງພຣະຜູ້ເປັນເຈົ້າ ພຣະຜູ້ໂຜດໃຫ້ພົ້ນຂອງເຮົາທັງຫລາຍ ພຣະກຽດຈົ່ງມີແດ່ພຣະອົງນັ້ນທັງໃນປັດຈຸບັນແລະຕອດໄປເປັນນິດ ອາແມນ